



TNPSC துளிகள்

- ❖ சீனாவானது கோவிட் - 19 நோய்த் தொற்றிற்கு எதிரான போராட்டம் குறித்து தனது வெள்ளை அறிக்கையை வெளியிட்டுள்ளது.
 - இந்த அறிக்கையானது “கோவிட் - 19ற்கு எதிரான போராட்டம் : சீனாவின் நடவடிக்கை” என்ற தலைப்பைக் கொண்டுள்ளது.
- ❖ நியூசிலாந்து நாடானது தனது கடைசி கோவிட் - 19 நோயாளி குணமடைந்ததைத் தொடர்ந்து கோவிட் - 19 தொற்று நோயற்ற நாடாக தன்னை அறிவித்துக் கொண்டது.
- ❖ பாகிஸ்தான் நாடானது 2020 ஆம் நிதியாண்டில் உலகின் மிக உயரிய பணவீக்கத்தைக் கண்டுள்ளது.
- ❖ ஜி20 குழுவில் உள்ள உறுப்பு நாடுகள் கோவிட் - 19 நோய்த் தொற்றை எதிர்த்துப் போராடுவதற்காக வேண்டி 21 பில்லியன் அமெரிக்க டாலரை வழங்க உறுதி பூண்டுள்ளன.

தேசியச் செய்திகள்

உணவுப் பாதுகாப்புக் குறியீடு

- ❖ இந்தியாவின் உணவுப் பாதுகாப்பு மற்றும் தர நிர்ணய ஆணையமானது இரண்டாவது ‘மாநில உணவுப் பாதுகாப்புக் குறியீட்டின்’ முடிவுகளைப் பகிர்ந்து உள்ளது.
- ❖ இந்தியாவின் உணவுப் பாதுகாப்புக் குறியீட்டில் பெரிய மாநிலங்களிடையே குஜராத் முதலிடத்திலும் ஒன்றியப் பிரதேசங்களிடையே சண்டிகர் முதலிடத்திலும் உள்ளன.
- ❖ இந்தக் குறியீட்டில் சிறிய மாநிலங்களிடையே கோவா முதலிடத்தில் உள்ளது.
- ❖ இந்தக் குறியீட்டில் பெரிய மாநிலங்களிடையே குஜராத் மாநிலத்தைத் தொடர்ந்து தமிழ்நாடு மற்றும் மகாராஷ்டிரா ஆகிய மாநிலங்களும் சிறிய மாநிலங்களிடையே கோவாவைத் தொடர்ந்து மணிப்பூர் மற்றும் மேகாலயா ஆகிய மாநிலங்களும் தரவரிசைப் படுத்தப்பட்டுள்ளன.
- ❖ இந்தக் குறியீட்டில் ஒன்றியப் பிரதேசங்களிடையே சண்டிகரைத் தொடர்ந்து தில்லி மற்றும் அந்தமான் நிக்கோபர் தீவுகள் ஆகியவை தரவரிசைப் படுத்தப்பட்டுள்ளன.



**FOOD SAFETY AND STANDARDS
AUTHORITY OF INDIA**

Inspiring Trust, Assuring Safe & Nutritious Food

தக்காண ராணி இரயில் - 90 ஆண்டுகள்

- ❖ இது "தக்காணத்தின் ராணி" என்று அழைக்கப் படுகின்றது.
- ❖ இது மும்பை மற்றும் புனேவிற்கு இடையே இயக்கப் படுகின்றது.
- ❖ இது 1930 ஆம் ஆண்டு ஜூன் 01 ஆம் தேதி அன்று தனது செயல்பாட்டைத் தொடங்கியது.
- ❖ இந்தியாவின் முதலாவது அதிவேக இரயில், மின்சாரத்தால் இயக்கப் படும் முதலாவது நீண்ட தொலைவு கொண்ட இரயில், முன்கூட அறையைக் கொண்ட முதலாவது இரயில், பெண்கள் மட்டும் உள்ள பெட்டியைக் கொண்ட முதலாவது இரயில், உணவக வசதியைக் கொண்ட முதலாவது இரயில் உள்ளிட்ட பல சாதனைகளை இந்த ரயில் கொண்டுள்ளது.



சர்வதேசச் செய்திகள்

சீனா மீதான நாடாளுமன்றங்களுக்கிடையேயான கூட்டமைப்பு

- ❖ இதே வகையைச் சேர்ந்த ஒரு முதலாவது அமைப்பு இதுவாகும்.
- ❖ 8 மக்களாட்சி நாடுகளைக் கொண்ட ஒரு குழுவானது சீனா மீதான நாடாளுமன்றங்களுக்கிடையேயான ஒரு கூட்டமைப்பைத் தொடங்கியுள்ளது.
- ❖ இந்தக் கூட்டமைப்பானது ஜப்பான், ஐக்கிய இராஜ்ஜியம், ஆஸ்திரேலியா, ஜெர்மனி, லித்துவேனியா, நார்வே, நெதர்லாந்து, மற்றும் அமெரிக்க ஆகிய நாடுகளால்



உருவாக்கப் பட்டுள்ளது.

- ❖ இது சீனாவை நோக்கிய மக்களாட்சி நாடுகளின் அணுகுமுறை மீது சீர்திருத்தங்களை ஏற்படுத்தும் பல கட்சிகள் அடங்கிய சட்டமன்றங்களின் ஒரு சர்வதேசக் குழுவாகும்.
- ❖ சீன கம்யூனிசக் கட்சியின் தலைமையிலான சீனாவானது உலகிற்கு மிகப்பெரிய ஒரு சவாலை முன்னிறுத்துவதாக இந்தக் கூட்டமைப்பு நம்புகின்றது.

பொருளாதாரச் செய்திகள்

ஜெயா ஜெட்லி பணிக்குழு

- ❖ இந்திய அரசானது பெண்கள் மற்றும் குழந்தைகள் மேம்பாடு தொடர்பான பிரச்சினைகள் குறித்து ஆராய்வதற்காக ஜெயா ஜெட்லி பணிக் குழு என்ற ஒன்றை ஏற்படுத்தியுள்ளது.
- ❖ இந்தப் பணிக் குழுவானது மத்தியப் பெண்கள் மற்றும் குழந்தைகள் மேம்பாட்டுத் துறை அமைச்சகத்தினால் அமைக்கப் பட்டுள்ளது.
- ❖ இந்தக் குழுவானது தாய்மார்கள் இறப்பு விகிதத்தை குறைத்தல், ஊட்டச்சத்து நிலைமைகளை மேம்படுத்துதல், வயது தொடர்பான பிரச்சினைகள் குறித்து ஆய்வு செய்தல் ஆகியவை குறித்து ஆய்வு செய்ய இருக்கின்றது.
- ❖ மேலும் இந்தப் பணிக் குழுவானது பச்சிளங் குழந்தைகள் இறப்பு விகிதம், மொத்தக் கருத்தரிப்பு விகிதம், தாய்மார்கள் இறப்பு விகிதம், குழந்தைகள் பாலின விகிதம், பிறப்பின் போதான பாலின விகிதம் ஆகியவற்றுடன் சேர்த்து சுகாதாரம் மற்றும் ஊட்டச்சத்து தொடர்பான இதரப் பிரச்சினைகள் ஆகியவை குறித்தும் ஆய்வு செய்ய இருக்கின்றது.

ஆன்லைன் (நிகழ்நேர) கழிவுகள் பரிமாற்றத் திட்டம்

- ❖ ஆந்திரப் பிரதேச மாநில முதலமைச்சரான ஜெகன் மோகன் ரெட்டி இந்தியாவின் முதலாவது ஆன்லைன் கழிவுகள் பரிமாற்றத் திட்டத்தைத் தொடங்கியுள்ளார்.
- ❖ இந்தத் திட்டமானது நச்சுத்தன்மை வாய்ந்த கழிவுகளைப் பாதுகாப்பான முறையில் அப்புறப்படுத்துதல் மற்றும் நச்சுத் தன்மை வாய்ந்த கழிவுகளின் மறுபயன்பாடு & மீள்சுழற்சியை ஊக்குவித்தல் ஆகியவற்றிற்காகத் தொடங்கப் பட்டுள்ளது.
- ❖ இந்தத் திட்டமானது மறுபயன்பாடு, மீள்சுழற்சி, குறைத்தல், மறு வடிவமைத்தல், புதுப்பித்தல் மற்றும் மீண்டும் உற்பத்தி செய்தல் (Reuse, Recycle, Reduce, Redesign, Refurbish and Remanufacture) ஆகிய 6Rகளுடன் ஒன்றிப் பொருந்தும் வகையில் தொடங்கப் பட்டுள்ளது.

அறிவியல் மற்றும் தொழில்நுட்பச் செய்திகள்

காந்த கலோரிப் பொருள்

- ❖ சமீபத்தில் துகள் உலோகம் மற்றும் புதிய பொருட்களுக்கான மேம்படுத்தப்பட்ட ஆராய்ச்சி மையத்தைச் (ARCI - Advanced Research Centre for Powder Metallurgy and New Materials) சேர்ந்த ஆராய்ச்சியாளர்கள் புற்றுநோய்க்குச் சிகிச்சையளிப்பதற்காக வேண்டி புவியை அடிப்படையாகக் கொண்ட ஒரு காந்தக் கலோரிப் பொருளை உருவாக்கியுள்ளனர்.
- ❖ ARCI என்பது மத்திய அறிவியல் மற்றும் தொழில்நுட்பத் துறையின் கீழ் செயல்படும் ஒரு தனிச்சுதந்திர ஆராய்ச்சி மற்றும் மேம்பாட்டு மையமாகும்.
- ❖ காந்த கலோரிப் பொருட்கள் கட்டுப்படுத்தப்பட்ட வெப்பமயமாதலை அளிக்கின்றன.
- ❖ இந்தப் பொருளைப் பயன்படுத்துவதன் மிக முக்கியமான நன்மை என்பது காந்தப் புலங்கள் நீக்கப்பட்டவுடன் இந்தக் கலன்கள் குளிர்ச்சியடையும்.

சுற்றுச்சூழல் செய்திகள்

சுற்றுச்சூழல் செயல்பாட்டுக் குறியீடு

- ❖ சமீபத்தில் யேல் பல்கலைக்கழகமானது இரண்டு ஆண்டுகளுக்கு ஒருமுறை வெளியிடப்படும் சுற்றுச்சூழல் செயல்பாட்டுக் குறியீட்டின் 12வது பதிப்பை வெளியிட்டுள்ளது.
- ❖ இந்தக் குறியீடானது தேசிய மற்றும் சர்வதேச அளவில் சுற்றுச்சூழல் செயல்பாட்டு மீதான 10 ஆண்டுக் கண்காணிப்பை அளித்துள்ளது.
- ❖ இந்தக் குறியீடானது சுற்றுச்சூழல் ஆரோக்கியம் மற்றும் சூழலியல் உயிர்ப்புத் தன்மை ஆகியவற்றை உள்ளடக்கிய 11 வகைகளின் கீழ் 32 செயல்பாட்டுக் குறிகாட்டிகளுடன் 180 நாடுகளைத் தரவரிசைப்படுத்துகின்றது.
- ❖ 180 நாடுகளிடையே இந்தியா 168வது இடத்தில் தரவரிசைப் படுத்தப்பட்டுள்ளது.
- ❖ ஆப்கானிஸ்தான் நாட்டைத் தவிர அனைத்துத் தெற்காசிய நாடுகளும் தரவரிசையில் இந்தியாவிற்கு முந்தைய இடங்களில் உள்ளன.

பச்சை நிற ஒட்டுப்படம்

- ❖ சமீபத்திய அரசாணையின்படி, பிஎஸ்-VI தகுதிநிலை கொண்ட அனைத்து வாகனங்களும் அக்டோபர் 01 ஆம் தேதியிலிருந்து பச்சை நிற ஒட்டுப் படத்தைக் கொண்டிருக்க வேண்டும்.
- ❖ இந்தப் பச்சை நிற ஒட்டுப் படமானது வாகனப் பதிவு விவரங்களைக் கொண்டிருக்க வேண்டும்.

- ❖ இந்த அரசாணையின் படி, அனைத்து மோட்டார் வாகனங்களிலும் உறுதியான, உயரிய பாதுகாப்புப் பதிவுத் தகடுகள் பொருத்தப்பட வேண்டும்.
- ❖ வண்டிக்கான மூன்றாவது எண் பலகையானது மாசுபாடற்ற வாகனங்களிலிருந்து மாசுபடுத்தும் வாகனங்களைக் கண்டறிய உதவுவதற்காக வேண்டி வாகனங்களில் பயன்படுத்தப்படும் எரிபொருள்களுக்கான பல வண்ணக் குறியீட்டைக் கொண்டு இருக்கும்.



மாநிலச் செய்திகள்

உத்தரகாண்ட் மாநிலத்தின் கோடைக் காலத் தலைநகரம்

- ❖ உத்தரகாண்ட் மாநில ஆளுநரான பேபி ராணி மெளரியா கெய்ர்சென் என்பதனை அம்மாநிலத்தின் புதிய கோடைக் காலத் தலைநகராக அறிவிக்கப்படுவதற்கு ஒப்புதல் அளித்துள்ளார்.
- ❖ மேலும் கெய்ர்சென் என்பது பாராரைசென் என்றும் அழைக்கப் படுகின்றது.
- ❖ அம்மாநிலத்தின் சட்டமன்றமானது குளிர்காலத் தலைநகரான டேராடூனில் அமைந்துள்ளது.
- ❖ உத்தரகாண்ட் மாநிலமானது இந்தியாவின் 27வது மாநிலமாக உருவாக்கப் பட்டுள்ளது.
- ❖ இந்த மாநிலமானது உத்தரப் பிரதேச மாநில மறுசீரமைப்புச் சட்டம், 2000 என்பதன் மூலம் உருவாக்கப் பட்டுள்ளது.



பிரபலமானவர்கள், விருதுகள், மற்றும் நிகழ்வுகள்

ரிச்சர்டு டாக்கின்ஸ் விருது

- ❖ ஜாவெத் அக்தர் என்பவர் ரிச்சர்டு டாக்கின்ஸ் விருதைப் பெறும் முதலாவது இந்தியராக உருவெடுத்துள்ளார்.
- ❖ இந்தியத் திரைப்படத் தொழிற்சூழலில் மிகவும் புகழ்பெற்ற பாடலாசிரியர் ஜாவெத் அக்தர் ஆவார்.
- ❖ இந்த விருதானது அமெரிக்காவின் நாத்தீக வாதிகளின் கூட்டமைப்பினால் (அரசு சாரா அமைப்பு) வழங்கப் படுகின்றது.
- ❖ ரிச்சர்டு டாக்கின்ஸ் என்பவர் ஒரு மனிதப் பண்பியலர், ஆசிரியர் மற்றும் ஆங்கிலப் பரிணாம உயிரியல் வல்லுநர் ஆவார்.

முக்கிய தினங்கள்

உலகப் பெருங்கடல் தினம் - ஜூன் 08

- ❖ இது ஐக்கிய நாடுகளால் அனுசரிக்கப்படுகின்றது.
- ❖ இந்த ஆண்டிற்கான இத்தினத்தின் கருத்துரு, "ஒரு நீடித்தப் பெருங்கடலுக்கான புத்தாக்கம்" என்பதாகும்.
- ❖ உலக நாடுகள் 1992 ஆம் ஆண்டில் ரியோ டி ஜெனிரோவில் நடைபெற்ற சுற்றுச்சூழல் மற்றும் வளர்ச்சி குறித்த ஐக்கிய நாடுகள் கருத்தரங்கைத் தொடர்ந்து இத்தினத்தை அனுசரித்து வருகின்றன.
- ❖ ஐக்கிய நாடுகள் 2009 ஆம் ஆண்டு முதல் இத்தினத்தை அனுசரிக்க முடிவு செய்தது.



உலக மூளைக் கட்டி தினம் - ஜூன் 08

- ❖ 2000 ஆம் ஆண்டு முதல், உலக மூளைக் கட்டி தினமானது ஜூன் 08 ஆம் ஆண்டு தேதியன்று அனுசரிக்கப்படுகின்றது.



- ❖ இது ஜெர்மன் மூளைக் கட்டி மன்றத்தினால் முதன்முறையாக அனுசரிக்கப்பட்டது.
- ❖ இந்திய அரசானது இந்நோயைத் தடுத்தல், சோதனை செய்தல், முன்கூட்டியே கண்டறிதல், பரிசோதித்து அறிதல், இறுதி நிலையில் வலி நிவாரண முறை உள்ளிட்ட சிகிச்சைகளுடன் தேசியப் புற்றுநோய் கட்டுப்பாட்டுத் திட்டத்தைத் தொடங்கியுள்ளது.

